

ગુજરાત વિદ્યાપીઠ ગ્રંથાલય

[ ગુજરાત કૉપીરાઇટ વિભાગ ]

545E

અનુક્રમાંક

કિંમત

સ્થાનામ

૬૭૫

વર્ગાંક

દુ કા જી.

સૌરાષ્ટ્ર પેઠ નં વાણીયા.

મુ'બઈ.

હાઈ પ્રાઈમ પ્રેસમાં

સેન્ટ્રલ હાઈમ પ્રાઈમ પ્રેસમાં જી.

૧૮૮૭.

( “ રાસ્ત ગોફતાર ” પરથી ફેરફાર સાથે ફરી છાપ્યું છે. )

લખનાર:—સોરાખ પે. ન. વાડીઆ.

## આવતો દુકાળ.

તે ઉપરથી દેશ સ્થિતિ વિષે ઉપજતા વિચારો.



“ આકરા ભોંયભાડાંથી યા તો મેહેસુલ એકડી કરવાની અધરીત રીતિથી યા થોડા બ્યાજે બેઠતી થાપણુ નહી મળી શકવાથી યા રતુનાં અકસ્માતિક ફેરફારોથી યા બીજા કોઈ સખખોથી પાક થોડો ઉપજતો હોય, કે જેથી રૈયત-વર્ગ ખેતી કરવાને નાત-વાન અને અશક્ત બને, એમ બંને પુરવાર થશે, તો કોઈ પણ હક વાજબી ઉપાયોથી પ્રજા લાભમાં ખેતીવાડીની એવી પડત હાલત સુધારવાને, સરકાર પોતાની આંધન ફરજ સમજશે.”

આપણા આગળા પ્રજાપ્રીય મહાપ્રતાપી હાકેમ લાઈ રિપનના આ શબ્દો છે અને ૧૮૭૭—૭૮ ના મધરાસના દુકાળ વખતે જે દુકાળ કમીશન નેમાયું હતું, તેના રિપોર્ટ પછી પ્રજાને શાંત કરવા સેક્રેટરી આફ સ્ટેટ લોર્ડ કીમખરલીના હોકમથી એ શબ્દો બોલાયા હતા.

૧૮૮૬—૮૭ તું હિંદુસ્તાન દુનીયાની તવારીખમાં એક સિદ્ધ સફેા રોકશે\* મરકી, રેલ, રોગ, આગ વીગેરેથી તેણે હજારો જનન

\* ૧૮૮૬ નાં અકટોબરમાં જ્યારે આ શબ્દો પહેલા વંચાયા ત્યારે કલકત્તાનાં હુલડનો યા ધરતીકંપનો, ચીતગંગિનાં અકવાત (સાઇકલોન)નો, ચુંબઈની વીજલીનો, માયસોર તરફનાં બ્યાનક રેલવે અકસમાતનો, પુણાનાં ખુનો અને ફોતુરી ધરપકડનો, સરહદની લડાઈનો, ખરમીઠા ઝડપનો યા બીજા કોપોનો કોઈને ખ્યાલ હશે નહીં.

ખોયાછે અને સર્વેથી નેહસ્ત દેત્ય તેનાંપર ચોમેરથી હાલ ઘેરા  
 ઘાલેછે. એક ઈનસાનને હેવાન બનાવનાર દુશ્મને તેને કબજા કીધું  
 છે, કેમકે એવું જણાવવામાં આવેછે કે પેટની આગ ખુબવવા અબણ  
 ભુખ્યાંઓ બાળ બચ્ચાંનો ભક્ષ કરેછે. હિંદ સરજમીનમાં દુકાળનો  
 ડરામણો દેવ દાચુ ડમાવી દુઃખની ઝેરી લગ્ન સઘળી બાળુએ ફેંકેછે.  
 એ દુકાળમાં આગળા દુકાળોને વીસરાવે એવા સંજોગો જણાયછે.  
 હજુર તો ચોમાસું ખરી રીતે આજકાલ આખેર થયકું મળ્યાય  
 અને તેજ તખતે અનાજની મોઘવારી, પાકનો નાશ, તથા ભુખમરાનો  
 પોકાર શોર કરી રહ્યોછે, જેથી શિયાળો અને ઉનાળો આફતકારક  
 બનશે. ત્યારે દેશની બાદશાહી સરકાર એ દુશ્મન સાથે લડવાને  
 પોતાને બચત ચોરી કરતી જણાવેછે. ગામેગામથી દુશ્મનનાં આવી  
 પુગાનું રણસીંગદુ ટુંકી ચુકુંછે અને ઇલાકેદાર સરકારો એ પેગામની  
 ખબર લેવા રોકાયલા કેહેવાયછે. એક લડાઈ વેળા રાજની સદ્મા-  
 મતી ખાતર દુશ્મનને મારી હઠાડવા રૈયતપર આધાર રહેછે, પણ  
 આ પેટની આગની લડાઈ તેથી ઉલટી થશે અને રૈયતમાં ખડા  
 રેહવાનું બોર નહી હોવાથી રાજપર યાને આપણી સરકાર ઉપર  
 સઘળો મદાર રહ્યોછે.

સુકાળના સાધારણ વખતમાં આપણી રાજની જરૂરયાતો વગર  
 તાસુખીએ નમ્મર આગળથી વેદછે અને તેનાં મુળથી અજ્ઞાન રહીએ  
 છીએ. હાલમાં દુકાળના સમયો અને તેની આગળી પાછલી તપાસ-  
 વાતો પ્રસંગ આવ્યોછે.

આપણા દેશની ખેતી નાના નાના વીસતારથી છે, યાને રથી પ એકરનાં વીસતારનાં હજારો ખેતરો છે જે ત્રણ ભાગે વેહેંચાયલાં છે:— ધણીયાતાં, ભાડે લીધેલાં, અને ગીરવી મેળેલાં. આ દેશની ગરીબીથી, કુટલીક વેહમી રસમોથી અને ખારવાડીઓના ભારે જીવનમાટથી ગીરવી મેળેલાં ખેતરોની સંખ્યા મોટી છે. જે પછી ભાડે લીધેલાં ખેતરોની સંખ્યા આવે છે અને છેલ્લે ધણીયાતાં છે. એ સમજાં ખેતરોથી સરકારને સારી આવક થાય છે. સરકારી એ આવક માટે ફરીયાદ જાણ છે અને એ જમીનના મેહસુલની રાજનીતિ ઇંગ્લંડની પ્રજાનું વારે ધડીએ ધ્યાન ખેંચે છે. સર તુલ મેલેના નીચલા સુખનો કહેલા છે:—

“.....A system which sweeps into the coffers of the state 50 per cent. or more of the net produce of the soil, thus diverting a fund which in countries where property is absolute, would, to a great extent, find its way back again into channels of agricultural improvement.”

આપણી ખેતીની તમલી હાલત સરકારની એ સમજાં આવક અને ખીન-ધણીયાતા ખેતરમાં છે. ખેડુતો પારકી જમીનમાં મન-ગમતા સુધારા કરવાને નારાજ છે કેમકે ખીજે વરસે તે ખેતર તેમને મળે કે નહીં મળે અને ખેતે સુધારો કરી જાય અને તેનો લાભ કોઈ પારકાને મળે એ તેમનાં અભણ ભેળને રૂચે નહીં.

હિંદુસ્તાનની ગરીબાઈ વિષે કયુક આદ્ર આરગાહજ જણાવે છે કે યુરોપના કોઈ પણ મુલક કરતાં તે ધણી વધુ છે:—

“ But of chronic poverty and of permanent reduction to the lowest level of subsistence such as present only too widely among the vast population of rural India, we have no example in the Western World.”

એ ગરીબીના સમયોએ આપણા ખેડુત વ્યાજખાઉ મારવાડી-ઓનો ભોગ થઈ પડ્યો છે અને તે છતાં તે સતોષી, નીરદોષ કર-કસરિયો રહ્યો છે પણ તેના સમયમાં ખેતીનો નાશ થાય છે. આપણા ખેડુતોની એ કંગાલિયત સરકાર પોતાના એક સત્તાધારી પોતામાં કમુલ કરે છે અને કહે છે કે “ દુન્યાની તમામ ધર્તીમાં હિંદી ખેડુત અતિશય સતોષી, સખત મજૂરી કરનાર અને કેટલીક રીતે બાહોશ છે. નાહનપણથી તંગીમાં ઉધરેલો હોવાથી અને ટુંકા ભોજન અને નગન હાલતમાં જીંદગી લેવાની ટેવ હોવાથી ઘણી નીરજીવ કમઈ સારું તે જીવ પટકી મજૂરી કરશે.” એ નીરજીવ કમઈ બેથી ત્રણ રૂપડીની ગણાયલી છે જેટલામાં પોતાનું, ગાયઢોરનું, અને કુટુંબનું ગુજરાન તેને કરવું છે; એવી કંગાલિયતથી ખેતીવાડીનો નાશ થાય છે.

મી० રેબર્ટ નાઇટનાં કેહવા મુજબ હિંદી જમીન ચાલુ અને જલદીથી પોતાની ગુણુ -ખાસીયતમાં ઘસાતી જાય છે.

“ The Soil of India is being constantly & rapidly exhausted.”

હોર્ડ રિપને જણાવ્યું હતું કે “ હિંદી ખેતીને સુધારવા ખેડુતોને, તેમનાં કુટુંબને, અને ઢોરને સારો ચારો આપવો, મજૂરીનું

સાઈ દામ આપવું, ખેતરમાં નેહરો ખોલવી અને સારાં હથીઆર અપાવવાં એ અવશ્યનું છે.”

ખીજાં મુલકો માફક અંહીની ખેતીમાં સાંચાઓ વપડાસમાં આવતા નથી. પણ જે મુખ્ય સાંચા છે તે માસ અને લોહી છે— યાને માણસ અને ઢોરની જતી મજૂરી છે. પણ એ કુદરતી સાંચા ઓ નાચારીને સખખે એટલા કમજોર છે કે “હલકામાં હલકું સાંચાં કામ તેને બદલે ખપમાં લેવાય તો ખેતીને સારો ફાયદો થાય” એમ સરકારનું મત છે, અને “માણસાઈ ભલી લાગણીને, અને દેશની ખેતીવાડીની દોલત વધારવાની ધરજને સાચા નીવડવા, માસ અને લોહીનાં એ જે સાંચાઓને સારી સ્થિતિમાં કેમ રાખવા એ સરકારને માટે અગત્યનો અને ગુચવણનો સવાલ છે.”

એ માસ અને લોહીની જતીમજૂરી સુર્યના ફાટવાથી, મધ્યાંનનાં તપોટામાં અને છેક સુર્ય અસ્તવેર ફક્ત એક લંગોટપર ખડે પગે ખેતરનાં કામમાં રેહેશે અને આખા દહાડાની જાંજળ પછી ખુશી એહરે ૨-૩ કોશ મંજલ કાપી પોતાને ઘેર જશે. જેમ એક સાંચા કામના જુદા જુદા ભાગો પોતાનું કામ બજાવ્યા બાદ તેમ તેનું શરીર નિયમીત કામ કર્યું જશે. દાખલા તરીકે જ્યાં ઢોર અને કુવાથી ખેતરમાં પાણી ચલાવવામાં નહીં આવતું ત્યાં એક પાણી-વાલાં ખખોર્યામાંથી યા વરશાદનું પાણી જમાવ કીધેલું હોય ત્યાંથી એક ટોપલીને જે છેડે દોરીથી બાંધી એક એક છેડા પકડી જે આદમી ઉભાં રહે છે, અને ખખોર્યામાં ટોપલી પડી કે ખાલી થાય

એ બે વચે એકજ હીયકો આવેછે, અને તે આંખના પલકારામાં બને છે. એક પલમાં આ મીશાલ ૨૫-૩૦ વેલા પાણી કઢાડતાં અમે ગણેલું છે. ટોપલીને જગે કોઈ વાસણ હોય તો પાણી વધુ નિકલે, કેમકે ટોપલીમાંથી પાણી ગળી જાયછે પણ તે ભારી હોવાથી આટલી સેદલધથી હાથ વળી શકે નહી. આખા દહાડાની એ રીતીની મેહનત પછીજ આખાં ખેતરમાં પાણી પહોંચાડી શકાય અને તેવી મેહનત માટે ફક્ત એકજોડ મજૂર રોકાયછે.

આપણા દેશના દુકાળો પાણીની ટીપણીથી અને પાણીની સીપણી યા અતી પ્રવાહથી છે. હોણનો દુકાળ એ બને સખખોથી છે. ધોધમાર વરસાદથી જેમ પાક ઉગી નિકળ્યો તેમ ભારે સુર્ય તાપથી તે બળી ગયો અને છેડેનાં વસાદની ગરહાજરીથી પાછલા યાને રખી પાકની વાવણી થઈ નહી. છેક છેલા દુકાળવેર સરકારનું અજ્ઞાનપણું એવું હતું કે જો એક ખેતર ખેડ્યું તો રતુના ગમે એવા ફેરફાર સાથે એકર દીઠ ૨૦-૩૫ બુશલ અનાજ પાકવો જોઈએ.

હિંદી ખેતરોની ઉપજ ઝાંકા ખાતી છે વરસાદ સારો થયો તો ઉપજની લીલાલેહર અને નહીતો કંઈએ નહીં સાધારણ રીતે ગરમી યા ઠંડી પાકપર અસર કરેછે પણ પાણીની સારી વેંદ્યણી થઈ તો રતુના ફેરફારની પરવાહ નહી.

આપણા દુકાળોના અટકાવના જુદા જુદા કારણોમાં નીચલા આર અગત્યનાંછે: (૧) મુખ્ય નેહરનાં ખાંધકામ, કેમકે નેહરની આસપાસ ઘણાં મૈસ દુર જમીનમાં બીનાશ રહી શકેછે અને કેટલેક



ટેકાણે ઘણે દુર જમીનમાં પાણી જમાવ થઈ આબુખાબુના ઝરાઓને મદદ કરેછે (૨) જુદી જુદી પાકવાલી જગ્યાઓને રેલવેથી નેડી નાખવી કે જેથી કમ પાકવાળી જગ્યાઓને પુરતો દાણો ઝડપમાં પહોંચાડી શકાય, અને મજૂરીને ઉત્તેજન મળે. (૩) ઢોરો માટે દાણો ઉગાડવાની સવલતા રાખવી અને જે પડત જમીન અનાજની ખેતીને અનુસરતી નહી હોય, તેને સુધારી ભાં ધાસચારો અને બળતણ ઉગાડવાના સરકારી અખ્તરા થવા જોઈએ. (૪) કેટલીક જગ્યાની ગીચ વસ્તીને મજૂરી શોધવા જવા પારકા મુલકની લાલચ દેખાડવી.

૧૮૮૮ માં પાલોમેંટનાં કેટલાક ભડી લાગણીના સભાસદોની ખાંતથી હિંદુસ્તાનના કરોડોની સ્થિતિની ખબર મેળવવાને એ બાદ શાહી સભાએ આપણી સરકારને તાકીદ કીધી હતી અને હિંદુસ્તાનની સરકારે એક ઠરાવ બાહર પાડ્યો હતો, જેમાં લોકોની ગીચ વસ્તી અને તેની ભુખી હાલતના દાખલા જુદા જુદા પ્રગણાઓમાં ધ્યાન ખેંચતા જણાવ્યા હતા અને તેમાં ખેડુત વર્ગની બારીક હાલત ખુલ્લી બોલાઈ હતી કે:—

“ Of the agricultural population, a large proportion, say 40 per cent, are insufficiently fed, to say nothing of clothing and housing.”

હિંદી મુલક ૧૫ લાખ ચોરસ મૈલનો છે જેમાં ૬ લાખ મૈલ દેશી રાજ્યોના અને ૯ લાખ મૈલ બ્રિટિશ સત્તતનત હેઠલ છે. હિંદુસ્તાન ૨૯ કરોડની વસ્તીનું રેહઠાણુ છે. જેમાં ખેડુત વર્ગનું

પ્રમાણુ ૫૬ ટકા, મળુર વર્ગ ૧૬ ટકા, ધંધાદારીઓ ૧૮ ટકા અને ૧૦ ટકા જુદી જુદી નોકરીવાળાઓનાં ગણાએ. એટલે હિંદની અર્ધ કરતાં વધુ વસ્તી ખેડુત વર્ગની છે, જેઓમાંથી આગલ જણાવ્યું તેમ ૪૦ ટકા ઉપરને પુરતો ખોરાક પણ મળતો નથી; યાને આપણા મુલકનો લગભગ અરધ ભાગ ભુખે ટવલતાં આદમીઓનો છે.

સાધારણ રીતે એક વર્ષમાં ૨૯ કરોડની વસ્તીમાંથી ૯૯ લાખ મરણ નિપજે છે. એ હિસાબે હજારે ૩૫ મરણ જ્યારે થયાં, ત્યારે છેલ્લા દુકાળ વેળા તે પ્રમાણમાં ૪૦ ટકાનો વધારો હતો.

દુકાળના અટકાવનાં ચાર ઇલાજો જણાવ્યાછે જે ઉપરાંત કેટલાકે બીજા બે જણાવેછે: તે ખેતીવાડીની કેળવણી આપનારી સરકારી નિશાળો અને નિકાશ થતા અનાજ ઉપર આંકોશના છે. મુંબઈના એક આગળા ગવર્નર સર આર્ટલ ક્રીઅર “ભવિષ્યમાં દુકાળનાં અટકાવતું શું કરવું” એ નામની ચોપડીમાં અનાજની નિકાશનો આંકોશ સરકારથી નહીં બની શકે એમ જણાવે છે.

નેહર અને પાણીનાં બાંધકામને દુકાળનાં અટકાવમાં ખાશ અગત આપવાનું મુળ, દુકાળનું મુળજ, પાણીની અછતમાં છે. પાણીનાં બાંધકામ ત્રણ મરતબે ફાયદાકારક છે.—(૧) સરકારી આવકને (૨) ખેતીવાડીને (૩) અને દેશને. ૧૮૨૭ માં મદરાસમાં તાનજેર તરફ દુકાળનો કંઈક ભય હતો અને તે વેળાની સરકારે તુરંતજ કાવેરી નદીને લગતી નેહરનું બાંધકામ હાથ ધર્યું અને તે પાછલ ૨૫ થી

૩૦ લાખ રૂપિયો ખરચ્યો જેથી સાંથી દુકાળની હસ્તી નાખુદ થઈ એટલુંજ નહીં પણ તંગીનાં વરસોમાં આસપાસની જગ્યાઓને પણ એ બાંધકામથી લાભ મળે છે ; અને સરકારી જમીનની વાર્ષિક આવક જે એ બાંધકામ આગમજ ૪૦ લાખ રૂપિયાની હતી તે વધીને આજે ૭૦ લાખની થઈ છે. વળી દુકાળનાં દિવસોમાં સરકારને જગાવેશે અને પાણીનો કર માફ કરવાની ફરજ પડે છે અને તેવા સાલમાં સરકારી મેહ-સુલને ખોટ જાય છે તેનો પણ નેહરોથી અટકાવ થાય છે. પાણીનાં બાંધકામથી ખેતીવાડીને અને ખેડુત વર્ગને જે ફાયદો થાય તે ઉપરાંત જમીનની હાલત સુધરે છે અને દેશને ફાયદો થવા ઉપરાંત બવિષમાં દુકાળ સાંમે એક રીતનો વીમો રહે છે એમ કર્નલ ચેસનીની એક નોંધ છે:—

“But the surpassing value of irrigation in India is to be found in the insurance it effects against the horrors of famine.”

આપણા મુલકની સ્થિતિ તરફ જોતાં આપણી કેટલીક મોટી નદીઓ ખેડી શકાતી નથી એ એક અચરતીની બાબત છે ; કલકત્તાની હુગલી નદી ખેડી શકાતી બનાવવાની વારેઘડીએ સુચના થઈ છે. એ હુગલી તેમજ ગંગા નદીઓ, તેમાં કેટલેક બાગે સપાટી ઉપર રેતીવાળી જમીન હોવાથી વહાણનાં માર્ગને માટે ખુલ્લી કરાતી નથી.

આપણા મુલકને ગરમ (Tropical) મુલક કહેવાનો મુખ્ય સખખ ઉનાળામાં ઉતર તરફના બારે ઉકલાટનો અને શિયાળો જોઈએ એવો થાંડ નહી હોવાનો છે.

આખા મુલકમાં વર્ષાદત્ત માપ પણ કેટલું દામાડોત્ત છે તે જાણવું અગત્યનું છે. પાહડી જગ્યાઓની આવરેજ માપણી ૨૫૦ ઇંચની છે, ત્યારે હિમાલય પાહડની તલેટીએ તેમજ બંગાલાના પ્રાંતમાં તે ૧૦૦ ઇંચની ઉપર જાયછે. પશ્ચિમ તરફ ઘાટની બાજુએની આવરેજ ૭૦ થી ૮૦ ઇંચની છે. પંજાબ અને વાઝ્યખુણાના પ્રાંતોની આવરેજ ૪૦ ઇંચની ઉપર છે. કાશિયાવાડ, દખ્ખણ, અને માર્છસેર પ્રાંતમાં તે ૩૦ થી ૪૦ છે અને સિંધ અને રજપુતાણાનાં કેટલાક ભાગોમાં તો માત્ર માત્ર ૧૫ ઇંચ વર્ષાદ થાયછે. આ આંકડા ઉપરથી એવું અનુમાન થાય કે જ્યાં વર્ષાદ થોડોજ પડે છે ત્યાં મોઘવારી ચાલુ હોતી જોઈએ. પણ તેમ નથી, કેમકે એ થોડા વર્ષાદની જગ્યાઓ નદીઓવાળી જગા છે અને તેથી નદીના પાણી ખેતીને મદદગાર છે, વધી પાહડો ઉપર વર્ષાદ ધણો પડે એ અવશ્યનું છે કેમકે નદીઓ એ પાહડનું પાણી છે, જેમકે હિમાલયનાં શિયાળાના જરફના પાહડો તે ઉનાળાનાં નદીનાં પાણીના મુજ છે. ખરી મોઘવારીની અને દુકાળની જગ્યાઓ ઘણા વર્ષાદવાળી છે કેમકે તે તરફનો પાક સઘજો વર્ષાદને સખખે છે અને થોડો વર્ષાદ એ દુકાળનું કારણ થઈ પડે છે.

દેશીઓનો ખાશ ખોરાક એખા છે અને એક એકરે ૧૨૦૦

રવલ ચોખા ઉતરી શકે એવી ગણતરી થએલી છે. આપણા મુલક-  
નો ચોખો તેમજ ઘઉં ખીજ મુલકના એ અનાજ કરતાં કઢવતમાં  
ચઢિયાતો ગણાય છે, તોપણ તે ખીજ જાતનાં અનાજ કરતાં ઉતરતો  
છે અને તેથી ચોખો ખાનાર હિંદી મજૂર નાતવાન ગણાય છે.  
હિંદીવાનો એવો નાતવાન અનાજ ખાવા છતાં પણ એક રીતની  
સરસાઈ ભોગવેછે અને તે થોડા ખોરાકપર સખુરી પકડવાનો ગુણ  
છે, જે વિષે સરકાર પોતે ઠણુક કરેછે કે દિવસમાં એકજ ખોરાક  
યા કોઈ વેળા એ દિવસે એક ખોરાક હિંદી ખેડૂત ખાઈને સંતોષ  
પામેછે. ગિદારના એક કલેક્ટરના કહેવા મુજબ:—

“ The ryots have enough food to support life and to enable  
them to work, but they have to undergo long fasts, having  
for a considerable part of the year to satisfy themselves with  
one full meal in the day.”

યુરોપ તરફના મુલકોમાં પણ વારંવાર એ દુકાળ અને ખોરાકની  
તંગી હોયછે પણ તે જુજ દાખલાઓ છે અને એશીયા ખંડનાં  
દુકાળો જેવા સખત જણાયતા નથી. આપણા મુલકના દુકાળો યા  
ખોરાકની તંગી, યા પાણીની ટીપણી જે પ્રકારે આક્રમકારક અનેછે  
તે પ્રકારના ખીજ કોઈ પણ મુલકના થએલા તવારીખપરથી જણાતા  
નથી, અને તેનાં સખખમાં હિંદી ન્યાત જાતનો દરક મુખ્ય ભાગ  
ખમ્નવે છે. આપણા ખેડૂતો જુએ મરશે પણ તેઓ વેહમ પડતા ખોરાકને  
હાથ લગાડશે. નહી. તેના ધર્મ પ્રમાણે તે માસ યા જાનવરી ખોરાકને

અડકશે નહીં. વળી આપણા મુલક ખાતે પ્રદેશી અનાજ સેહલથી આયાત થતો નથી, અને વસ્તીનું વધતું જતું પ્રમાણ ધણું મોટું છે. યાને સેંકડે વર્ષ દહાડે એક આદમીની વસ્તી વધેછે, જેથી કેટલેક ઠેકાણે એક ચોરસ મૈત્રે ૮૦૦ થી ૧૦૦૦ આદમીની રાસ આવેછે.

હિંદુશાસ્ત્ર પ્રમાણે ધણીયાતી જમીનમાં દરેક છોકરાનો ભાગ પડવો જોઈએ અને તેથી એક ખેતરનો ટુકડો ટુકડો જુદો પડવાથી અને તેની નિપજમાં ચાલુ ભાગ વધ્યો જવાથી ખેતીવાડીની ગરીબાઈ વધતી જાયછે. ૧૮૭૯ ની પાર્લામેન્ટરી જીલ્લો બુકમાં “હિંદુસ્તાનની હાલત” વિશે સર જેમ્સ કેર્ટ તરફની નીચલી નોંધ મળેછે—

“An exhausting agriculture and an increasing population must come to a dead lock.”

ઉપજા સખમોથી અને દાણાચારાની ગેરહાજરીમાં માય દોરતું મોટી સંખ્યામાં નાશ પામતું આપણા દુકાળની સપ્તાઈ વધારે છે.

ચાલુ સદીના દુકાલોનું એક સામટું ચિત્ર.

ઈસવીની ચાલુ સદીમાં નાનાં મોટા ૧૮ દુકાલ થઈ ગયા છે. અને તે આગમજનાં બે દુકાળ તવારીખમાં નોંધ પામ્યા છે, અને તે આપણું વીશેષ ધ્યાન એમ ખેંચે છે કે ૧૭૭૦ નો દુકાલ એટલો સખત થયો હતો કે તે વેળાની હિંદી વસ્તીનો લગભગ ત્રીજો ભાગ યાને એક કરોડ ઉપર આદમી તેના ભોગ થઈ પડ્યા હતા. જે પછી ૧૭૯૧ દુકાળનું સાલ હતું જે સાલમાં મધરાસની સરકારે પેહલવેહલું “દુકાલ નિવારણ બાંધકામ” હાથ ધર્યું હતું.

ચાલુ સદીની શરૂનાં ખીજાંજ સાલમાં મુંબઈ ઇલાકામાં નોર્થવેસ્ટ પ્રોવીનસીસ, હેદરાબાદ અને મધરાસમાં દુકાળ દેખાયો હતો અને તેથી સરકારને મેલસુલનો મોટો ભાગ છોડી દેવા ઉપરાંત અનાજની આયાત કરનારાઓને ઉછીકું નાણું તથા નાણાંની ભેટ આપવાની ફરજ પડી હતી. એ દુકાળમાં અધિક માસ પીંડારાઓ અને જશવંતરાવ હોલકરનાં સિપાહીઓ લુટ ચલાવવાનો હતો.

એ પછી ફરીથી ૧૮૦૭ માં મધરાસ ઈલાકો દુકાળનાં વમળમાંથી પસાર થયો અને આ વખતે મધરાસ શહેરમાં લોકોનાં ટોળેટોળાં ઉતરી પડ્યાં, કેમકે દુખીઓને સહાય થવાનું એક ફંડ ત્યાં ઉભું કરવામાં આવ્યું હતું. સરકારે પોતાણે હિસાબે કેટલોક અનાજ આયાત કરવાની વેપારીઓને ઉલ્લટ આપી હતી પણ તે અનાજ આવી પોહ્યે એટલાં સારો વર્ષાદ થવાથી ખોટો તે વેચવો પડ્યો હતો.

૧૮૧૨ માં મુંબઈ ઇલાકામાં ગુજરાત દુકાળનું મથક થઈ પડ્યું હતું પણ તે ઝાઝો સખત હતો નહીં અને સરકારે કંઈ પણ અનાજની મદદ કરવાને મધરાસનાં અનુભવથી ખુદશી ના પાડી એવું જણાવી કે એ ખોટનો વેપલો છે.

૧૮૨૪ માં રજપુતાણામાં તંગી માલમ પડી હતી અને એ આગમજનું સાલ મધરાસમાં અને એ પછીનું સાલ નોર્થવેસ્ટ પ્રોવીનસીસમાં તંગીનું હતું.

૧૮૩૩ માં મધરાસમાં પાછો દુકાળ ઉભરી નિકળ્યો અને તેની અસરથી ૫૦ લાખ આદમીઓ નાચાર થઈ પડ્યાં હતા.

સરકાર પણ એ આદતની સામે થવા તૈયાર હતી નહીં અને જેનતુર પ્રાંતમાં ૫ લાખની વસ્તીમાંથી ૨ લાખ મરણ નિપજેલાં નોંધાયાં હતાં. એ દુકાળ પછી ઉત્તર હિંદમાં તુરતજ પાણીની ટીપણી ચાલી હતી.

તે પછી ૧૮૩૭ માં ઉત્તર હિંદ એક મોટા દુકાળમાં સપડાયું અને અલાહાબાદ, દીલ્લી, કાનપોર, આગ્રા, જયપુર તંગીના મથક થઈ પડ્યાં. એ દુકાળ ધણો સખત નોંધાએલો છે અને અનાજની લૂટ, ખેડુતોનું હુલડ વગેરેથી વધુ નુકસાન થતું ચાલ્યું. સરકારને ૯૫ લાખ રૂપિયા (મેહસુલની અરધી રકમ) જગાલાડાંનાં માફ કરવા પડ્યા, અને તે ઉપરાંત ૧ લાખ માણસને ૨૦ લાખ રૂપિયાને ખરચે જુદાં જુદાં બાંધકામે લગાડવાં પડ્યાં, જે ઉપરાંત ૩૫ લાખનું ખાનગી મદદનું ફંડ એકઠું કરવામાં આવ્યું હતું. મરણોની સંખ્યા ૧૦ લાખની ગણાયલી છે. એ વખતમાં સાધારણ ચોખ્ખો રૂપિયાનો આંક શેર જેટલો મોઢો થયો હતો.

એ પછી ૧૭ વર્ષે ૧૮૫૪ માં મધરાસનાં બેલારી પ્રાંતમાં પાછો દુકાળ ઉભરી નિકળ્યો અને ૫૦ હજાર આદમીઓ તેમાં સપડયા. એ વેળા ઢોરોનો મોટો મરો થયો.

૧૮૫૭ નાં બળવાથી અને તે પછીનાં બે સાત ક્રમ વર્ષોદનાં થવાથી ૧૮૬૦ માં પંજાબ, નોર્થવેસ્ટ પ્રોવીનસીસ અને રજપુટાણામાં દુકાળની મોઢવારી પ્રગટી નિકળી. જ્યારે દીલ્લી, આગ્રા અને અલવારનું દેશી રાજ દુકાળનાં સખત સપાટામાં સપડાયું અને ૫) લાખ જીવ નીરાધાર બન્યા હતા અને તે વેળા ૨૫ લાખની એ શેહરોની વસ્તી-



માંથી ૨) લાખ મરણ થયાં હતાં. વળી એ દુકાળ વેળા કોલેરા ઉભરી નિકળ્યો હતો. જાણવાનેમ ખીના એ છે કે દુકાળની આવી સખતાઈમાં ચુનાઈતું પ્રમાણ સેહજ પણ વધ્યું હતું નહીં. એ દુકાળ વેળા કર્નલ ખેડે સ્મીથને દુકાળને લગતી તપાસ કરવાને ખાસ નેમ્યો હતો અને તેની ચારવણીથી ઇંગ્લંડમાં એક ફૂટ ઉભું કરવામાં આવ્યું હતું ; જ્યાંથી ૧૭ લાખ રૂપિયા ઉપરની મદદ મળી હતી અને આ દેશ ખાતેથી ખીજા ૧૫૫ લાખ રૂપિયા ભરાયા હતા જે નાણામાંથી ૯ મહિનાં તુલીક રોજના ૮૦૦૦૦ જીવને જાળવવામાં આવ્યાં હતા. એ દુકાળ વેળા ૭ લાખ એકર જમીનને પાણી મળી શકે એવી મોટી જમના અને ગંગા નદીની નેહરોનું બાંધ કામ શરૂ થયું હતું.

૧૮૬૬ માં મધરાસ, બંગાલા, બહાર અને ઓરીસા દુકાળમાં પકડાયાં અને તે પણ બે વરસ ચાલુ રહ્યો, જેથી ૨૭ લાખની ત્યાંની વસ્તીમાંથી ૧૦ લાખ મરણ નિપજ્યાં.

૧૮૬૮ માં રજપુતાણા, મધ્ય હિંદુસ્થાન, અને પંજાબ એ આશતમાં સંકડાયાં અને મુંબઈ ઈલાકામાં ખાનદેશ અને અહમદનગરમાં વસીદની ગેરહાજરી મોઘવારી ચાલી જ્યારે અમદાવાદ તથા ખેડામાં રેલ આવવાથી અનાજની મોઘવારી થઈ ગઈ.

બેહાર પ્રાંત ૧૮૭૩ માં ફરી દુકાળમાં વીટાયું અને તે સાથે આઉદ અને નોર્થવેસ્ટ પ્રોવીન્સીસમાં મોઘવારીની અસર થઈ.

તે પછી ૧૮૭૬-૭૮ નો છેલ્લો દુકાળ સઘળે નાશ અને પાયામાલી મુકી ગયો જે વિશે આવતા અંકમાં વિગતે જણાવશું.

### છેલ્લો દુકાળ.

૧૮૭૧ નો વર્ષાદ સારો નિવડ્યો નહીં અને દુકાળ ચોમેર ફરકતો ઉભો હતો, પણ સરકાર બેદરમતી હતી. કેટલાક મોટા સરકારી અમલદારો દુકાળની હરતી ના પાડતા હતા, તે એટલાવેર કે જ્યારે મધરાસના ગવરનર ડ્યુક ઓફ બ્રીગેમે, લોર્ડ લીટનની સિમલાની વડી સરકારની દુકાળ નિવારણનાં કામો તાકીદે હાથ ધરવાની પરવાનગી માંગી, ત્યારે વડી સરકારે તુર્ત તાર મારફતે એવા ખર્ચો-હુ કામ હાથ નહીં ધરવાને મનાઈનો હુકમ કર્યો. એ ૧૮૭૬ ના અકટોબર માસની આખેરીની વાત છે, કે જ્યારે સવજેથી એવી અટકલો થતી હતી કે ખીજા ૧૫-૨૦ દિવસમાં વર્ષાદ થશે. પણ વર્ષાદનું કંઈ નામ ન હતું, અને મધરાસ દુકાળનાં સપાટામાં ખીજ-કુલ સીકડાઈ ગયું હતું.

આણીમેર જ્યારે લોક ભુખે મરવાનો પોકાર ગાજી રહ્યો ત્યારે તાં ૧ લી જાનેવારી ૧૮૭૭ ને દિને બખ્તાવાર માતુશ્રી વિક્ટોરિયાએ “ હિદનાં શાહનશાહબાનું ” નો ખેતાબ ધારણ કર્યો તેની જય પોકારવા વડી સરકારે ઇલાકેદાર સરકારોને અને શ્રીમંત શેઠ શાહુકારોને “ દિલ્લી દરબાર ” માં હાજર થવાને નોતરાં બાહર પાડ્યાં.

જ્યારે પ્રજાનાં ધરમાં આગ સળગી ત્યારે સરકારનાં ધરમાં નાદ-નગારાં અને ઠાઠમાઠ, ખાણીપીણી અને રોશનીનો ઝળકાટ ચાલી રહ્યો.

પણ આતો દુન્યાનો એક સાધારણ બનાવ છે. અને તે કાલુબંધુર દુન્યાને ખુલ્લી પાડે છે. એવું કેહવામાં આવે છે કે

આજની સુધરેલી દુન્યામાં પણ માનસાર્થ વસ્તીનો અરધો ભાગ કુવી હાલતમાં જીવે છે તેનું દણુખાભાર જ્ઞાન ખીજા અરધા ભાગને નથી. આપણી કુદરત દુઃખ અને સુખની ભેલ વગર રહી શકે નહીં. માનવની ગમે એવી મોટાઈ વચ્ચે પણ એક કટરો ખલલનો રહેવાનો, કેમજે સંપૂર્ણ જોમ કોઈ ચીજ નથી તેમ માનવ નથી. વળી અસ્ત અને ઉદયનો અચલ નિયમ જાણેજ છે.

હિંદી તવારીખનો એક સદ્ગો જ્યારે એ દિલ્લી દરબારની ખાદશાહી અને મોટાઈ ચિતારે છે ત્યારે ખીજો સદ્ગો સરેહ કરે છે કે એટલા વખતમાં દુકાળથી ૬૫ હજાર કીમતી જનો બેજન થયા હતા.

પણ હજીતો એ વરધોડો ધરે જઈ પુગ્યો નહી કે તુર્તજ તા. ૦ પમી જાનેવારીને દિને સરકારી સલાહકારીઓ અને ઓધેદારોની એક ઉતાવળી અને અગત્યની સભા એ દરબારવાળી જગામાં મળી અને દુઃખ અને આશ્વતનાં હેવાલો ખાપોકાર ખોલાયા. એ દુકાળનાં દુશ્મનને મારી હઠાડવા સરકારી તીજેરીને ખુલ્લી મેળવાની સઘળી ગોઠવણ થઈ. ૧૮૭૩ નાં ખંગાલનાં દુકાળ વેળા લોડે નોર્થપ્રુકનાં હાથમાં દેશની લગામ હતી અને એ દુકાળનું જોર કમતી કરવાને એ વાયસરાયે ધણી કુનેહ અને હોશ્ચારી ખતાવી હતી. તે પછી લોડે લીટને આપણાં રાજખાતાંની લગામ હાથમાં લીધી અને પોતાણા ઢંગઢડા વગરના હુકમો અને મધરાસ તથા મુંબઈના ગવરનરો સાથની ટપાટપીથી કંઈક નામનાં મેળવી હતી.

એ દુકાળ ધણો આશ્વતકારક થઈ ગયો છે તેનાં કારણમાં લોડે લીટનની સરકાર કેટલાક ઠપકાને પાત્ર છે. નિવારણનાં

તુર્ત હાથ નહીં ધરવાનો ઉપર કહેલો પોતાનો મનાઈનો હુકમ ભૂલભ-  
રેલો હતો એમ આગળ ચાલતાં એ સરકારને કબૂલ કરવું પડ્યું હતું.  
મધરાસના ગવનરે વડી સરકારના એ હુકમને ટેટલેક દરજ્જે માન્ય  
કીધો, જેનાં પરિણામમાં મધરાસમાં સંકટનો કંઈ સુમાર રહ્યો નહીં,  
ત્યારે મુંબઈના ગવરનર સર ફિલીપ વોડહાઉસે એવા હુકમને રૂખ નહીં  
આપતાં તંગીના વખતમાં પ્રજાને રાહત આપવાના સામાન્ય હુકમને  
અર્થ પોતાની મરજી પ્રમાણે કરી, નિવારણનાં મોટાં બાંધકામો હાથ  
ધર્યાં. પાછળથી મધરાસના ગવરનરે પણ કંઈક દિમત કરી વડી  
સરકારની પરવાનગી વગર ૪ થી ૫ લાખ ગુણ ચોખ્ખા એક અંગ્રેજ  
પેહડી પાસ ખરીદવાનો ખાનગી કપાસો કીધો, ચોખ્ખા ઉપરની  
આયાત જગાત દુર કીધી અને બીજાં કેટલાંક કામ હાથ ધર્યાં.

આ ઉપરથી વડી સરકારે પોતાને ખસુનમ લાગેલું જોઈ એક  
તોર શોધી કાઢ્યો, અને સર રીચર્ડ ટેમપલને એક ડેલીગેટ તરીકે  
દુકાળવાળા ઈલાકાઓ અને તાલુકાઓમાં જાતી તપાસ અને દેખરેખ  
રાખવાનાં બાહણાં હેઠળ પેહલાં મધરાસ મોકલ્યો. મધરાસની સરકારનાં  
કામપર અકોશ મેળવાને તેને કેહવામાં આવ્યું હતું. સર રીચર્ડ ટેમપલ  
પોતાને સોંપેલાં કામમાં પ્રજાને ઘણો અળખામણો થઈ પડ્યો, કેમકે  
દુકાળનાં પ્રમાણ માટે તેણે પેહલાંથી પોતાનું મત બાંધી લીધું હતું  
અને દરેક હેવાલમાં સહરાગાત ઘણી છે એમ તે જાહેર કરતો  
ગયો. વળી તેણે અમલદારો સાથે તુંડાઈ કરવાના પણ દાખલા  
ગયા છે અને જ્યાં કાબુ ત્યાં એક તરફી હોકમ કરતો ગયો.



વાનો ધારો પાડ્યો જે ઉપરથી સીસોનનાં એક છાપાએ એ ખાણુની  
અને એક ખંદીવાનનાં ખાણુની નીચે મુજબ સરખામણી આપી:-  
સંકટ નિવારણના સરકારી જીવાન અપુ, તે એક સમાનું  
મજુરને, મંથું ફાડી નાખનાર

૧૬ આંકડસ ચોખા અને  
૧ આનો શેકડો.

દોડી	.....	૪	ગાઈંસ.
ચોખા	.....	૨૦	,,
માંસ	.....	૫	,,
તરકારી	.....	૪	,,
દાળ	.....	૨	,,
ધી, કાંદો,			
મરી, મીઠું			
વગેરે	.....	૫૫	,,

જોકે આ દુકાળ મધરાસ, મુખ્ય અને ઉત્તર હિંદુસ્તાનમાં  
એકી વખતે શરૂ થયો હતો, પણ થોડા વખતમાં મધરાસનો જળરો  
મરો થયો, દુકાળ અને રોગથી એક પછી એક ગામડાં અને  
તાલુકા નાશ પામ્યા, અને ગાય ઢોર, જે આનાની નહીં જેવી કીમતે  
વેચાવા લાગ્યાં, અને મોટી વસ્તીવાળી જગ્યાઓમાં શોધ્યા માણસ  
નજર પડે નહીં એવો હાલ થયો.

મેહરબાની કરી લાડન, થોડું. ડબ્બીન, ખર્ચિંગમ, ખિરતલ,  
લીવરપુલ, મેનચેસ્ટર, એડીનબરો, ગ્લાસગો વગેરે શહેરોનાં તમારા

લાઈ મેયરે (શેઠરી સમાજનાં પ્રમુખો) ને જણાવળે કે દખલ હિંદના ગવરનરનાં પ્રમુખપણા હેઠલની જાહેર સભાએ બ્રિટીશ પ્રજા પાસ મદદ માંગવાનો ઠરાવ કીધો છે. દુકાળનું જોર હદ ઓળંગી ગયું છે અને તે હરરોજ વધ્યું જાયછે. વર્સાદની હવે આશા રહી નથી અને ૨ કરોડ આદમી દુઃખી થઈ ગયાંછે. મરણનું પ્રમાણ પ લાખનું બન્યુંછે અને તે વધ્યું જાયછે. તાકીદની મદદ અવશ્ય છે.” મધરાસનાં શેરીફ તરફથી તા. ૪ થી આગસ્ટ ૧૮૭૭ ને દિવસે ઉપલો પેગામ તાર મારફતે વેલાનનાં “ટાઇમ્સ” પત્ર ઉપર ગયો હતો. એ પછી એક તાર લનડનના લાઈ મેયરપર કરવામાં આવ્યો અને તેજ વેળા પાર્લામેન્ટની છેલ્લી બેઠકનું કામ સમાપ્ત કરતાં તાજ તરફનાં ભાષણમાં દુકાળને માટે મહારાણીએ અત્યંત દુઃખ જાહેર કીધું. તા. ૧૨ મી આગસ્ટને દિને વેલાતમાં એક વગવાળી કમિટી નેમાઈ અને લાઈ મેયરે પ્રજાને નીચલા શબ્દોમાં વિનંતિ કીધી:

“Let not the appeal now at length made to us, fall unheeded. We have hitherto been too little concerned with the awful trial that has befallen our fellow-subjects; let us redeem the past by keeping it before our eyes and in our minds and hearts, until all that we can do is done in order that it may be overcome.”

તુરત હિંદનો દુકાળ ધગલે પોતાનોજ ગણી લીધો, અને એક અઠવાડિયાનાં અરસામાં ૨, ૪૦,૦૦૦ રૂપ્યા તાર મારફતે કંઈ પણ

પરચ બાદ જવા વગર મધરાસ આવી પુગ્યા જેમાં મહારાણીજીનાં ૫૦૦૦, પ્રીન્સ અને પ્રીન્સેસ ઓફ વેલ્સ ૭૦૦૦, બેંક ઓફ ઈંગ્લેંડ ૧૦,૦૦૦ લડનનાં ગાંધીઓ ૧૦૦૦૦, લોર્ડ નોર્થમુક ૫૦૦૦, બાદશાહી કુટુંબીઓ તરફથી ૫૦૦૦, વગેરે હતા, જ્યારે લેકેશાયરના માતખર મિત્રવાળાઓ તરફથી ૧૦,૦૦,૦૦૦, ખ્રીસટલ શેહર તરફથી ૫૫,૦૦૦, અરમીગેમના ૭૯,૦૦૦, ડબ્લીન ૧,૩૦,૦૦૦ અને ખ્રીજ સેંકડો ગંજવર રકમથી કુલે ૮૨ લાખ રૂપ્યા હિંદમાં દુકાળ નિવારણ માટે આવી પડ્યા. શેહરે શેહર અને કંઈક મુદત વેર દુકાળનીજ સમજે વાત ચાલી રહી. દેવજોમાં પાદરીની વાએજે, છાપામાં પ્રજા ઉરકેરણી, કદબોમાં દુકાળના સહરાગાતી હવાલો, ઘરોમાં, નિશાજોમાં સમજે હિંદી દુકાળ પૂર જ્નેશથી ચરવાતો. આપણા ખેરખાદ મીં ડીગખીની “ફ્રીમીન ફ્રેમપેન” માંથી એક અસરકારક ચિતાર મળેછે. “એક કુટુંબમાં ત્રણ નાનાં” ખાળકો હિંદી દુકાળની વાત સાંભળી પોતાથી અને તે મદદ કરવાને આતુર બન્યાં, અને એવો ઠરાવ કીધો કે તેઓએ પાંઉ સાથે સાકર યા માખણ ખાતું નહીં અને એક વર્ષ બાહરગામ હવા ખાવા જતું નહીં. એમ કીધાથી જે પૈસો બચે તે હિંદી દુકાળ નિવારણ ફંડ માટે “મેનશન હાઉસ”માં મોકલી આપવો.”

પરમાર્થો બક્ષી બાતુ મિસ ફ્લોરંસ નાઈટીંગેલની હિંદ માટેની ટાન્ક સ્તુતિવાચ છે. લોર્ડ મેયર જેમાં એક કાગળમાં તેણીએ લખ્યું હતું કે—



“ If English people know what an Indian Famine is— worse than a battle-field, worse even than a retreat, and this Famine too, is in its 2nd year—there is not an English man, woman or child, who would not give out of their abundance, or out of their economy. If we do not, we are the Turks who put an end to the wounded, and worse than they, for they, put an end to the enemy's wounded ; but we by neglect to our own starving fellow-subjects ; and there is not a more industrious being on the face of the earth than the ryot. He deserves all we can do.”

“ શું આપણી માનવંત સરકાર હિંદી સરકારને સલાહ નહીં આપી શકે કે દુકાળનાં આગ્રે વખતમાં પ્રગ્નને પુરતો અનાજ આપવાની ગોઠવણ કરવી, દરરોજ આપણી વફાદાર પ્રગ્નનાં હબરો આદમીઓ ભુખમરાથી માર્યા જાય છે અને મારા માનવંત મીત્રો તમો વીચારી શકશો કે તેમની તંગી કેવી દયાપાત્ર છે અને એક મતે કમુલ્લશો કે રૈયતને સસતો બોરાક અપાવવાની સરકારને માંયે ફરજ આવી પડી છે. ” આ સુખનો બાદશાહી રાજસભામાં જોન રતુઅર્ટ મિલ બોલે છે અને તુરતજ તાજ તરફથી બચાવ રજુ થાય છે કે “ છેલ્લા બોલનાર મારા હોનરેબલ મીત્રએ તમારાં મનપર સરકારની ફરજ વીશે કંઈ અસર કીધેલી જણાય છે પણ એ મીત્ર ભુલી જાય છે કે હિંદી સરકારની હાલની રાજનીતી એમની સૂચવેલી રાજનીતીને અનુસરતી છે. એઓ

પોતાની અર્થ-વિધાની (પોલીટીકલ ઈકોનોમી) ચોપડીમાં “ફ્રી વ્રેડ” યાને પ્રજા વેપારની હિમાયત કરે છે અને સરકારને વેપારી કામમાં ઝીપલાવવાને ખુલ્લી મનાઇ કરે છે. જો એ લખતી વખતે હિંદી દુકાળનો એમને ખ્યાલ આવ્યો હતો તો કંઈ અપવાદી (Exceptional cases) દલીલો રજુ કરી સરકારને વેપાર કરવાની છુટ મુકતે એમ હું ખાત્રીથી માનું છું.”

મધરાસની સરકારે સંકટ નિવારણ હેતુથી હજારો તન ચોખો ખરીદવાનો જે ખાનગી કરાર કીધો હતો તેને લોડ લીટનની સરકારે ઝંઝેરી કાઢ્યો હતો, અને સરકારનો દરજ્જો ઉતારી પાડનારાં એક કામ લેખે ગણી મધરાસની સરકારને ઠપકો લખી વાલ્યો હતો જે પરથી ઉપલી તકરાર પાર્લામેન્ટની સભામાં ચાલી હતી. ફ્રેમીન કમીશનનાં રીપોર્ટમાં પણ અનાજની સરકારી મદદને ગેરવાજખી ગણેલી છે કેમજે વેપારનાં વેહેવારમાં ખોટ પડવા સાથે લોકોને આઈતાં પર તરાપ મારવાની ટેવ પડે છે. પણ તેમ વળી અનાજવાલાનાં અધગ્રીત આકરા આંકડાઓ આંકાશ અંદર આવે એ અવશ્ય છે, અને એવા અસાધારણ એયામમાં, એમના આપખુદી એકસંપના અટકાવ અર્થે પ્રજાને કાએદાનું રક્ષણ મલવું જોઈએ કેમજે કણ્યાઓનાં એકસંપથી લોકોની નાચારીનો ગેરનાભ લેવા ઉપરાંત દામ પ્રમાણે માલ નહીં આપવાનો ઠગો કરેલો કેહેવાય.

એ દુકાળ જેટલો જખરો હતો તેટલો વિસતારેલો હતો નહીં. આપણી સરકારની કેટલીક કંઠંગી લુલો, દીલ અને બેદરકારીનો

વિચાર કરવા સાથે પણ કેહેવું જોઈએ કે પ્રજા કલ્યાણનો જે ધર્મ તેમને મારે હતો તેને ધોંડોળી વલવાને ફેટલાક સરકારી અમલદારોએ, અંગ્રેજી છાપાએ અને સ્વતંત્ર પ્રમાર્થી અહરથોએ કશું બાકી રાખ્યું નહીં અને જે એવીજ ખુબી હોણનાં દુકાળમાં પ્રગટ પામે તો દુઃખતું તારણ થાએ.

એ દુકાળમાં મુંબઈ ઈલાકામાં ૩૦ લાખ આદમીઓને સંકટ નિવાર્ણ કામપર રાખ્યાં હતાં અને ૭ લાખ ભુખ્યાં બાલકોને દીવસે એકેક પૈસો વેંદ્યવામાં આવતો હતો. એ પાછળ એક દરોડ ૧૫ રૂપ્યાનો ખર્ચ ગણાયો હતો. એ વખતમાં ઘોંડ-મનમાર રેલવેની સાબા બાંધવામાં આવી હતી. બાહર ગામનાં લોકો મુંબઈ શહેરમાં દરોડો નહીં પાડે એવી મક્કસદથી સીવંચ અને થાણામાં દેખરેખ રાખવાની ચોકી સ્થાપવામાં આવી હતી. ખાનગી સખાવત કમાંગે શવાની ફેટતીક ફરીયાદ ઉઠી હતી અને કાઉનસીલનાં એક સભાસદ મી. ગીજસના કેહેવા મુજબ લોક અનીતીમાન બની ગયું હતું.

“So grave an evil did miscellaneous charity seem to me.....some interference on the part of Govt., would then have become an absolute necessary.”

એ ઈલાકાતું મરણતું પ્રમાણ દર સાલની આવરેજ કરતાં ૮ લાખ વધતું હતું. નીઝામનાં મુલકમાં લગભગ ૧ લાખ આદમી દસ મહીનાં તુલક સરકારી તીજેરીમાંથી ભાતું મેલવતું હતું અને તે પાછલ ૧૩ લાખનો ખર્ચ તથા ૨૭ લાખ રૂપ્યાનો જગાવેરો માફ કરવામાં આવ્યો હતો.

મધરાસ ઇલાકામાં એનો ત્રાસ ભારે હતો અને ૨૧ પરગણા-  
ઓમાંથી ૧૪ માં દુકાળની અસર વધતી ઓછી હતી જેમાં જે  
કરોરની વસ્તી હતી. એ ઇલાકા પાછલ ૭ કરોર રૂપિયાની ઉપર  
ખર્ચ થયો હતો ને ખાનગી સખાવત જુદી. વળી જે કરોર  
રૂપિયાનો જગાવેરો દુખત ખાતે લખી વાલ્યો હતો. એ ગંભીર  
ખર્ચ સાથે પણ એ ઇલાકામાં ૧૮૭૮ ની આખેરીમાં ૩૦ લાખ  
દુકાળમાં મરણની ગણતરી કેલવાયે છે.

“ નોર્થવેસ્ટ પ્રોવીનસીસ ” માં ૪૦ લાખ માણસો યાને ત્યાંની  
વસ્તીનો ૧૦ મો ભાગ દુકાળથી સપડાયો હતો અને તેમનાં તારણ  
માટે ૩૫૦ લાખ રૂપિયા સરકારને કહાડવા પડ્યા હતા. ૧૨ લાખ  
જીવ એ વમળમાં કચળ થયેલા ગણાયે છે. દુકાળથી પાક અને  
ખીજાં નુકશાણનાં આંકડા ૧૭ કરોર રૂપિયાનો કેલવાયે છે. માયસોર  
પ્રાંતમાં ૨૬ લાખ આદમીઓ દુકાળથી દુઃખી થયાં જ્યારે લગભગ  
૭ લાખ જાણ ભોગ થઈ પડેલાની ગણતરી કેલવાયે છે.

એ પ્રમાણે ત્યારે ૧૮૭૬-૭૮ ના દુકાળમાં કુલે ૩ કરોર ઉપર  
લોક પીડાયું હતું જેનો ચોઠો ભાગ લુખમરાનો ભોગ થઈ પડ્યું.  
સરકારને ૧૧ કરોર રૂપિયા તીજેરીમાંથી ઉપાડવા પડ્યા ( ચાલુ  
સદીનાં સબજા દુકાળો પાછળ સરકારને ૨૪ કરોર રૂપિયાનો ખર્ચ  
થયેલો ગણાયે છે જ્યારે હોણનો દુકાળ એ ગણતરી મુજબ ૧૦-૧૫  
કરોર રૂપિયા લેશે.) એવા દુકાળથી આપણો ગરીબડો દેશ વધુ  
ગરીબ થાયે છે કેમજે જે સેહજસાજ રૂપું હિંદીવાણો સંઘડી

શકે છે તે દુકાળનાં વખતમાં સાફ થઈ જાય છે, જે ઉપરાંત હુનર ઉદ્યોગ દ્વારા જાય છે. એવા દુકાળથી વસ્તીનાં પ્રમાણ પર કાએદાકારક અસર થાય છે કેમજે દુકાળનાં મરણો ઉપરાંત તે પછીનાં વરસોમાં વૃદ્ધ કમી થઈ જાય છે.

વાયુચક્રશાસ્ત્રને આધારે એવું કહેવામાં આવે છે કે ચોક્કસ વરસે આપણો મુલક દુકાળનાં વખતમાં આવવો જોઈએ અને તેવાં વરસની જે નિશાણો આકાશ પર હોવી જોઈએ તે હાલ છે. કેટલાકોનું કહેવું એવું છે કે દુકાળ પડ્યો એમ ક્યારે કહેવું કે જ્યારે તેવાં વરસની આગમનનાં વરસમાં પણ પાકની તંગી થા જાય પાક હોવો જોઈએ. ગયે વરસે ઉત્તર હિંદમાં એવી અછત હતી અને તેથી આ સાલ દુકાળનું થવું જોઈએ. વસી એમ પણ કહેવાય છે કે એ દુકાળ આખા મુલક પર પડશે અને તે જાએ લગશે. એ દુકાળ હવે આવી પડ્યો છે એ તો નક્કી છે અને ગોમેગામ નાનાં બાંધકામો શરૂ કરી પીડાતા લોકોને ખોરાક આપવાનાં સરકારી હુકમો અમલમાં મેલાયલા માલમ પડે છે.

આપણા ઈલાકાની સરકારે જુદી જુદી યાદી અને નોંધની દુકાળની એક વિગતવારે કાયદાપોડી બાહર પાડી છે અને પોતાનાં ખીદ-મતગારોને ચોક્કસ સત્તા આપી દુકાળ સાંમે લડત કરવાને ફરમાવ્યું છે. આપણે ચાલિશું કે એ કાયદાપોડી પોતાને ખરી પાડી આપે અને રૈયતને કમોતે કચડાતી બચાવે તથા એમાં સમાવેલી બાબતો જેટલી સંપૂર્ણ છે તેવું સંપૂર્ણ કામ બજાવાય અને છેલ્લા દુકાળનાં વખત જેવી

કેટલીક કસુરો અને નુકશાનકારક ધીલ આ વેળા નહી જણાયે. કેટલેક ઠેકાણે કન્યાઓનો દોર હાથમાંજ વધી ગયો છે અને સરકારી અનાજ વેચવાની દુકાણો ઉઘાડવાની રીતી એ કાએદાપોદીમાં ચોક્કસ અપવાદો સાથે સ્વીકારેલી છે અને તે જો અમલમાં તુરતાતુરત મેલાએ તો દાણાવાલાઓને ચેતવાને બને.

નિર્વાણમાં બાંધકામપર કોણુને અને કેવા સંજોગો વચ્ચે કામે લગાડવા એ એક અગતની બીના છે અને તે જો એ કાએદા પોદીમાં જણાવી છે તેમ વાજળી લાગે છે પણ છેલ્લા દુકાળ વેલા કેટલેક ઠેકાણે લોક ભુખે મરવાનું પસંદ કરી એવાં બાંધકામપર નહીં જવાનો સંપ કરતા હતા અને તેનું કારણ એમ જણાવતા કે તેઓ કામ કરવાને કેટલા લાએક છે તેની તપાસ કરવાનાં બહાનાં હેઠલ તેમનાંપર ગુલમ પાડવામાં આવે છે.

“Blows and boxes are given on the chests of the labourers and if anybody complains of the pain caused by the blows he is rejected as infirm.”

પુણાની સારવજનિક સભાની દુકાળને લગતી તે વખતની ૪થી યાદીમાં આ બીના જણાવેલી છે અને તેની સમ્યાદ તે વખતે પુરવાર થઇ હતી.

આ વિશયનાં પેહલ્લા અંકમાં જણાવ્યું છે કે આવતો દુકાળ ચાને આવી ચુકેલો દુકાળ આગલા દુકાળોને વીસરાવે એવા સંજોગ જણાયે છે. તેનાં સમયમાં તો આ વેળાનો દુકાળ આખા મુલક

પર પડેલો છે અને ત્રણે ઇલાકાઓ તથા ઉત્તર, દખલનાં જુદા પ્રાંતોમાં સઘણે ઠેકાણે પાક કમી ઉતરવાની ફરીયાદ છે. વળી સખત ગરમીને સખતે પાણીની ટીપણી પણ ચાલવાનો સંભવ છે. વળી જે શિયાળો સખત થયો તો લુખમરાંનાં મરણોમાં મોટો ઉમેરો થવાનો. સરકારી તીજેરીઓ બાર ખમી શકે એવી ફાજલ બતાવતું નથી અને એક વેળાનું દુકાળનું વિમાં ૧૩ તો “જોરા બાલ-ણાઓનું” હુંડીયામણની ગત્તતરતું ખોરાક થઈ પડ્યું છે.

આપણા મુલકમાં જ્યાં પાક સારો થયો છે ત્યાં વળી કીડા અને બીજાં જનવરોએ તુકશાન કીધેલું કેલવાએ છે. વલી પર મુલકોમાં પણ આ વેળા ધાંઉનો પાક કમી ઉતરેલો છે. વેપારને માટે વરસ સુકું છે. મુ'બઈનાં બારાંમાંથી એક પછી એક સ્તીમરો માત્રની અછતને લીધે ખાલી (Ballast) ચાલી જાય (જેમ આએ વરસે બન્યું તેમ) એવો બનાવ આગળ જણાએલો નથી. બીજી રીતે પણ રોજનાં સાંધણો કમતી થતાં ચાલ્યાં છે. અને રાત્રનાં હિંગામમાંજ લોકો ગાય દોર બચ્ચાં છોકરાં વેચવા નિકલ્યાં છે એવી ગરીબ હાલતમાં છે. કેમજે આગળ વરસની મોઢવારીથી પુરાંતમાં નાણું યા ખોરાક મલે નહીં. વળી મરડી અને રોગ જે દુકાળની સેવટે પ્રગટ પામે તે આ વેળા અત્યારથી નાશ કરે છે. લુશાવલથી એક ખાનગી કામલમાં જણાવ્યામાં આવે છે કે લોકો મેલો દુરનાં ગામડાંઓમાંથી ચાલી આવી અનાજને માટે તવલે છે અને સેવટે ૪ આનાની કીમતે બાલ બચ્ચાને વેચવા નીકલે છે અને નહીતો તેમને રસ્તે મેલી ચાલ્યાં જાય છે.

એવું કેહવામાં આવે છે કે અમેરીકા અને ખીજા મુલકોમાંથી  
 ધડંગી આયાત કરવાને કેટલાક વેપારીઓ મઠયા છે. એ ઉપરાંત  
 ઈજિપ્ત, પરશીઅન ગલ્ફ અને ખીજા દેશો ખાતેથી મકાઈ જવ વગેરે  
 મંગાવી શકાશે. (કોઈ શાહશીક પારસી વેપારી પેહડી એ વેપારી  
 નવી વલાંલુ નહીં અમલમાં મેલી શકે. શેર સટાનાં વખતમાં જ્યારે  
 રૂનો પાક ખુદી ખેડો હતો ત્યારે ચીનથી હયાંનાં ખંદર માટે એક  
 પારસી પેહડીએ પેહલવેહલ્યો ૩ મોકલવો શરૂ કર્યો જે તે વખતે  
 ખોટનો વેપારો ગણવામાં આવ્યો પણ તુરંતજ તે માલ આવી  
 પુગવા આગમજ એકને દાખલે ખીજા પેહડીઓએ ચીનથી હયાં  
 ૩ મોકલ્યો હતો જેનો સારો નફો થયો હતો. વ્યાપારમાં હિમત  
 અવશ્ય છે અને આ નવી વેપારી રીતમાં જે કોઈ હિમત કરે તે  
 ખનવા જોગ છે કે હિંદને માટે કંઈક ખનશે ઉઘડી શકે.)

એ ત્યારે હિંદનો છેલ્લો અવતાર છે, અને તે કૃપાલુ કાદેરની  
 કુદરત પોતાની કરામતથી સહને રક્ષણ આપે એમ વિચારી આ  
 વિશય સમાપ્ત થાય છે.







